

II

(Atti mhux leġiżlattivi)

FTEHIMIET INTERNAZZJONALI

DEĊIŻJONI TAL-KUNSILL (UE) 2022/314

tal-15 ta' Frar 2022

dwar l-adeżjoni tal-Unjoni Ewropea għall-Konvenzjoni dwar il-Konservazzjoni u l-Ġestjoni ta' Rizorsi tas-Sajd f'Ibhra Miftuħa fit-Tramuntana tal-Oċean Paċifiku

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43 flimkien mal-Artikolu 218(6), it-tieni subparagrafu, il-punt (a), tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-approvazzjoni tal-Parlament Ewropew ⁽¹⁾,

Billi:

- (1) Fit-22 ta' Ġunju 2018, il-Kunsill awtorizza lill-Kummissjoni tiftaħ negozjati mal-Kummissjoni tas-Sajd tal-Paċifiku tat-Tramuntana, sabiex l-Unjoni taderixxi mal-Konvenzjoni dwar il-Konservazzjoni u l-Ġestjoni tar-Rizorsi tas-Sajd f'Ibhra Miftuħa fit-Tramuntana tal-Oċean Paċifiku (il-"Konvenzjoni").
- (2) L-Unjoni għandha l-kompetenza li tadotta miżuri għall-konservazzjoni tar-rizorsi bijoloġiċi tal-baħar skont il-politika komuni tas-sajd u li tagħmel ftehimiet ma' pajjiżi terzi u ma' organizzazzjonijiet internazzjonali.
- (3) Skont id-Deciżjoni tal-Kunsill 98/392/KE ⁽²⁾, l-Unjoni hija parti kontraenti għall-Konvenzjoni tan-Nazzjonijiet Uniti dwar il-Liġi tal-Baħar ("UNCLOS") tal-10 ta' Diċembru 1982, li tirrikjedi lill-partijiet kontraenti kollha għall-UNCLOS li jikkooperaw fil-konservazzjoni u l-ġestjoni tar-rizorsi bijoloġiċi tal-baħar.
- (4) Skont id-Deciżjoni tal-Kunsill 98/414/KE ⁽³⁾, l-Unjoni hija parti kontraenti għall-Ftehim li jimplementa d-dispożizzjonijiet tal-Konvenzjoni tan-Nazzjonijiet Uniti dwar il-Liġi tal-Baħar tal-10 ta' Diċembru 1982 li għandha x'taqsam mal-konservazzjoni u l-ġestjoni tal-stokk tal-hut fuq iż-żewġ naħat tal-istess żona u l-istokks tal-hut li jpassi bil-qawwi.
- (5) Fis-sitt sessjoni annwali tagħha mit-23 sal-25 ta' Frar 2021, il-Kummissjoni tas-Sajd tal-Paċifiku tat-Tramuntana stiednet lill-Unjoni biex taderixxi għall-Konvenzjoni.

⁽¹⁾ Approvazzjoni tal-15 ta' Frar 2022 (għadha ma gietx ippubblikata fil-Ġurnal Uffiċjali).

⁽²⁾ Id-Deciżjoni tal-Kunsill 98/392/KE tat-23 ta' Marzu 1998 li tirrigwarda l-konkluzjoni mill-Komunità Ewropea tal-Konvenzjoni tan-Nazzjonijiet Uniti tal-10 ta' Diċembru 1982 dwar il-Liġi tal-Baħar u l-Ftehim tat-28 ta' Lulju 1994 li għandu x'jaqşam mal-implimentazzjoni tal-Parti XI tiegħu (ĠU L 179, 23.6.1998, p. 1).

⁽³⁾ Id-Deciżjoni tal-Kunsill 98/414/KE tat-8 ta' Ġunju 1998 dwar ir-ratiffika mill-Komunità Ewropea tal-Ftehim sabiex jimplementa d-dispożizzjonijiet tal-Konvenzjoni tan-Nazzjonijiet Uniti dwar il-Liġi tal-Baħar tal-10 ta' Diċembru 1982 li għandha x'taqşam mal-konservazzjoni u l-ġestjoni tal-stokk tal-hut fuq iż-żewġ naħat tal-istess żona u l-istokks tal-hut li jpassi bil-qawwi (ĠU L 189, 3.7.1998, p. 14).

- (6) L-adeżjoni għall-Konvenzjoni jenhtieg li tippromwovi l-konsistenza fl-approċċ għall-konservazzjoni tal-Unjoni madwar l-oċeani tad-dinja u ssahhah l-impenn tagħha lejn il-konservazzjoni u l-użu sostenibbli fit-tul tar-riżorsi tas-sajd fil-livell dinji. F'konformità mal-komunikazzjoni kongunta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà u tal-Kummissjoni tal-10 ta' Novembru 2016 dwar "Il-governanza internazzjonali tal-oċeani: agenda għall-futur tal-oċeani tagħna" u l-konklużjonijiet tal-Kunsill tat-3 ta' April 2017 dwar dik il-komunikazzjoni kongunta, il-promozzjoni ta' miżuri għall-appoġġ u t-tishih tal-effikaċja tal-organizzazzjonijiet reġjonali tal-ġestjoni tas-sajd u, fejn rilevanti, it-titjib tal-governanza tagħhom, hija karatteristika ċentrali tal-azzjoni tal-UE f'dawk l-organizzazzjonijiet.
- (7) Il-Kontrollur Ewropew għall-Protezzjoni tad-Data gie kkonsultat f'konformità mal-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill ⁽⁴⁾, u ta kummenti formali fis-27 ta' Awwissu 2021. Data personali pproċessata mill-Istati Membri jew mill-Kummissjoni fil-qafas tal-Konvenzjoni għandha tiġi ttrattata f'konformità mad-dispożizzjonijiet applikabbli tar-Regolament (UE) 2016/679 tal-Parlament Ewropew u tal-Kunsill ⁽⁵⁾ u r-Regolament (UE) 2018/1725.
- (8) Għalhekk jenhtieg li l-Unjoni taderixxi għall-Konvenzjoni,

ADOTTA DIN ID-DEĊIŻJONI:

Artikolu 1

L-adeżjoni tal-Unjoni Ewropea għall-Konvenzjoni dwar il-Konservazzjoni u l-Ġestjoni tar-Riżorsi tas-Sajd f'Ibhra Miftuħa fit-Tramuntana tal-Oċean Paċifiku hija b'dan approvata f'isem l-Unjoni.

It-test tal-Konvenzjoni huwa mehmuz ma' din id-Deciżjoni.

Artikolu 2

Il-President tal-Kunsill għandu jahtar lill-persuna jew persuni bis-setgħa li jiddepożitaw, f'isem l-Unjoni, l-istrument tal-adeżjoni previst fl-Artikolu 24(4) tal-Konvenzjoni.

Artikolu 3

Din id-Deciżjoni għandha tidhol fis-sehħ fid-data tal-adozzjoni tagħha ⁽⁶⁾.

Magħmul fi Brussell, il-15 ta' Frar 2022.

Għall-Kunsill
Il-President
J.-Y. LE DRIAN

⁽⁴⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

⁽⁵⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (ĠU L 119, 4.5.2016, p. 1).

⁽⁶⁾ Id-data tad-dhul fis-sehħ tal-Konvenzjoni għall-Unjoni għandha tiġi ppubblikata f'Il-Ġurnal Uffiċjali tal-Unjoni Ewropea mis-Segretarjat Ġenerali tal-Kunsill.